

கடவுள் துணை
மதுரைக் கண்ணங்குத்தனார்
அருளிச்செய்த
கார் நாற்பது
மூலம்,

சென்னைப் பச்சையாரன் ராஜேஸ்வரி
தமிழ்ப் பண்டிதர்
கா. ர. கோவிந்தராவு முதலியாரால்
எழுதப்பட்ட
உரையுள்.

மதராஸ் ரிப்பன் புச்சியந்திரசாலை,
87, தாயுதேவன் வீதி, சென்னை.

1924

விலை அணு 3

[All Rights Reserved]

ஸ்ரீ முகவுரை



கார் நாற்பது என்பது சங்கத்துத் தொகை நூற்களாகிய பத்துப்பாட்டு, எட்டுத்தொகை, பதினெண் கீழ்க்கணக்கு என்பனவற்றுண் முன்னுவதாகிய பதினெண் கீழ்க்கணக்கிற் சேர்ந்தது. இப் பதினெண் கீழ்க்கணக்கிற் சேர்ந்த நூற்கள் பதினெட்டில் பதினேழு நூற்கள் இன்னவை என நன்கு-துணியப்பட்டு வந்தன. ஒன்று மாத்திரம் அங்குனம் இன்னதெனத் துணிந்துரைக்கக் கூடாததாயிருந்தது. அப் பதினெட்டு நூற்களையுங் குறிக்கும் வெண்பா வருமாறு:

“நாலடி நான்மணி நானற்ப கைந்திணைமுப்
பால்கடுகங் கோவை பழமொழி மாமூல
மின்னிலைசொல் காஞ்சியுட னேலாதி யென்பவே
கைநிலைய வாங்கீழ்க் கணக்கு.”

அந்நூல் இன்னதெனக் கொள்ளவேண்டி இவ் வெண்பாவினுக்குப் பலரும் பல்வாறு பொருள் கூறிவந்தனர். சிலர், இவ் வெண்பாவின் சுற்றடியிலுள்ள கைநிலை என்னுஞ் சொல்லை நோக்கிக் ‘கைநிலை’ என்னு நூலே அஃதெனக் கூறி அத் தொகையைச் சரிப்படுத்தினர். யான் அவர் கருத்தைப் பின்பற்றிக் களவழி நாற்பதின் முகவுரையில் அங்குனமே பதினெட்டு நூற்களைக் குறித்தேன்.

ம-ா-ா-ஸ்ரீ V. O. சிதம்பரம் பிள்ளை அவர்களுக்குக் கிடைத்த திருமேனி இரத்தினக் கவிராயரவர்களது ‘இன்னிலை’ என்னு நூலின் ஏட்டுப் பிரதியினால் அக் கருத்தும், இவ் விஷயத்தில் மற்றையோர் கொண்டிருந்த கருத்துகளும் தவறானவை என்பது நன்கு விளங்கியது. அவ்வேட்டுப் பிரதியில் அவ் வெண்பாவின் பாடம் அடியில் வருமாறு கரணப்படுகின்றது.

“நாலடி நான்மணி நானற்பு தைந்திணைமும்
பால்கடுகங் கோவை பழமொழி மாமூல
மின்னிலை காஞ்சியுட னேலாதி யென்பவே
நன்னிலைய வாங்கீழ்க் கணக்கு.”

முற்காட்டிய பாடத்தினும் ‘இன்னிலை’ என்னுஞ் சொல் இருப்பினும் அஃது ஒரு நூலென்பது முன் தெரியாமல் இருந்தமையின் அதனை அடைமொழி எனக் கொண்டு பொருள் கூறிவந்தனர்.

ம-நா-நா-பூ திரு செல்வகேசவராய முதலியார் அவர்கள், M. A. தாம் உரையோடு சென்ற வருஷம் பதிப்பித்த ஆசார்க்கோவையின் முகப்பில் அப் பதினெட்டு நூற்களுக்கும் அவ்வெண்பாவில் வைத்த முறைப்படி எண் கொடுத்து அவற்றைப்பற்றித் தனித்தனி விளக்கிக் கூறியுள்ள இடத்தில், ‘இன்னிலை’ என்னு நூலை அம் முறைப்படியே 16-வது எண்ணில் வைத்து அதைப்பற்றி அடியில் வருமாறு கூறியிருக்கின்றனர்.

“16. இன்னிலை - பொய்கையார் பாடியது. மதுரையாசிரியர் பூதனார் தொகுத்தது. கடவுள் வாழ்த்து, பாரதம் பாடிய பெருந்தேவனார் இயற்றியது. அறப்பால் பத்தும், பொருட்பால் ஒன்பதும், இன்பப்பால் பன்னிரண்டும், வீட்டிலக்கப்பால் பதினான்கும் ஆகிய நார்பத்தைந்து வெண்பாக்களை யுடையது.” ஆனால், அவர்கள் அவ்வெண்பாவின் பாடத்தை முதற் காட்டிய விதமாகவே கொண்டு அவ் விளக்கத்தின் தலைப்பிற் குறித்திருக்கின்றார்கள்.

இதுகாறும் இன்னதென விளங்காமலிருந்த ஆர்நூல் இவ்வாற்றால் இன்னதென நன்கு விளங்கியது. ஆதலின், அப்பதினெட்டு நூற்களையு மாணவர்கள் சரியானபடி யுணரும்பொருட்டு மீண்டும் அவற்றை ஈண்டுக் குறிக்கின்றேன்.

- | | |
|---------------------|----------------------------|
| 1. நாலடியார். | 10.. திணைமாலே தூற்றைம்பது. |
| 2. நான்மணிக்கடிகை. | 11. திருக்குறள். |
| 3. இனியவை நாற்பது. | 12. திரிகடுகம். |
| 4. இன்ன நாற்பது. | 13. ஆசார்க்கோவை. |
| 5. கார் நாற்பது. | 14. பழமொழி. |
| 6. களவழி நாற்பது. | 15. சிறுபஞ்சமூலம். |
| 7. ஐந்திணை ஐம்பது. | 16. இன்னிலை. |
| 8. ஐந்திணை எழுபது. | 17. முதுமொழிக்காஞ்சி. |
| 9. திணைமொழி ஐம்பது. | 18. ஏலாதி. |

அவ் வின்னிலை என்னு நூலின் இரண்டு செய்யுட்
களை சுண்டுக் குறிக்கின்றேன்.

“வேலந் தரீஇ விரிசடைப் பெம்மான்
வாலிழை பாகத் தமரிய கொழுவேற்
கூற்றங் கதழ்ந்தெறி கொன்றையன்
கட்டா வுலகங் கெழீஇய மலிந்தே.”

கடவுள் வாழ்த்து. பாரதம் பாடிய
பெருந்தேவனார் பாடியது.

“அன்றமரிற் சொற்ற வறவுராவீழ் தீக்கழுது
மன்றுயர்ந்து போந்த வகைதேர்மின்—பொன்றா
அறமறிந்தோன் கண்ட வறம்பொருள்கேட் டல்லன்
மறமொறுக்க வாய்த்த வழக்கு.”

இஃது அந்நூலின் பால்கள் நான்கனுள் முதற்பாலாகி
ய அறத்துப்பாலின் முதற் செய்யுள்.

இக் கார் நாற்பது பழைய வுரையோடு முன்னே
சண்முகசுந்தர முதலியாரவர்களால் அச்சிடப்பட்டது.
ஆனால், அதில் முதல் இருபத்திரண்டு செய்யுள்களும்
சுற்று இரண்டு செய்யுள்களும் ஆக இருபத்துநான்கு செய்
யுள்களுக்கே அவ்வுரை காணப்படுகின்றது. இடையி

லுள்ள பதினாறு செய்யுள்களுக்கு உரை காணப்படவில்லை. அவ்வுரை பொழிப்புரை. அவ்வுரை இயற்றியவர் இன்னொன்று தெரியவில்லை. அவ்வுரையைத் தவிர அவ்விருபத்துநான்கு செய்யுள்களுக்கும் பதவுரையும் விசேடவுரையும் எழுதினேன்:

உரையில்கூறாத அப் பதினாறு செய்யுள்களிற் பல பிழைபட்டிருந்தன. எனக்குக் கிடைத்த வேறு இரண்டு கையெழுத்துப்பிரதிகளிலும் மேற்கண்ட இருபத்து நான்கு செய்யுள்களுக்கே உரை யிருந்தது. ஆனால், அவ்வேடுகளில் உரையில்கூறாத செய்யுள்களிற் பன்னிரண்டு செய்யுள்களின் திருத்தமான பாடங்கிடைத்தது. அது கொண்டு அப் பன்னிரண்டு செய்யுள்களுக்கு உரை எழுதினேன். ம-ரா-புரீ T. T. கனகசுந்தரம் பிள்ளை அவர்கள், B. A., தம்மிடமிருந்த கையெழுத்துப் பிரதியைக் கொண்டு எஞ்சிய (29, 30, 31, 32 ஆகிய) நான்கு செய்யுள்களின் திருத்தமான பாடத்தைத் தெரிவித்து அவற்றிற்கு ஒருவாறு உரையுங் கூறினார்கள். அதுகொண்டு அந்நான்கு செய்யுள்களுக்கும் உரை எழுதி இந்நூலின் உரையை முடித்தேன். நான் சென்று கேட்டவுடன் இங்ஙனம் உதவிபுரிந்த மேற்படி பிள்ளையவர்களுக்கு யான் என் மனமார்ந்த வந்தனத்தைப் புரிகின்றேன். இதில் காணப்படும் பிழைகளை நண்பர்கள் அன்போடு தெரிவிப்பார்களாயின் மறு பதிப்பில் அவற்றை அவர்கள் பெயர்களுடன் வெளியிடுவதோடு அவர்களுக்கு என் மனமார்ந்த வந்தனத்தையும் புரியுங்கூடப்பாடுடையேன்.

இங்ஙனம்:

கா. ர. கோ.

ஸ்ரீ *

கடவுள் துணை

கார் நாற்பது

மூலமும் உரையும்

தோழி தலைமகட்குப் பருவங் காட்டி வற்புறியது

1. பொருகடல் வண்ணன் புனைமாப்பிற் றார்போற்
றிருவில் விலங்குன்றித் தீம்பெயல் வீழ
வருது மெனமொழிந்தார் வாரார்கொல் வானங்
கருவிருந்தா லிக்கும் பொழுது.

(பதவுரை) பொரு - அலைகளை வீசுகின்ற, கடல்வண்ணன் -
கடல்போன்ற கருநிறத்தினையுடைய பெருமான், மாப்பில் - தனது
மாப்பில், புனை - அணிந்துள்ள, தார்போல் - மாலையைப்போல்,
வானம் - மேகமானது, திரு வில் - அழகாகிய இந்திராவில்லை, வில
ங்கு ஊன்றி - விலங்காக ஊன்றி, தீம் பெயல் - (தன்னிடத்திரு
ந்து) இனிய நீர்த்தாரைகளை, வீழ-வீழ்விக்கையில், வருதும் என -
வருவோம் என்று, மொழிந்தார் - சொன்ன தலைவர், வானம் -
(அங்குனமே) அம் மேகம், கருவிருந்து - கருவினைக்கொண்டிரு
ந்து, - ஆவிக்கும்பொழுது - துளிகளைச் சொரிகையில், வாரா
ர்கொல் - வாராரோ, (வருவார்).

(விசேடவுரை) பொருகடல் - வினைத்தொகைநிலைத்தொ
டர். கடல்வண்ணன் என்றது திருநாதரை. ஊன்றி என்னும்
வினையெச்சம் வீழ என்னும் வினையெச்சத்தைக் கொண்டு முடிந்

தது. 'வீழ்' என்பது வீழ்விக்க என்னும் பிறவினைப் பொருளில் வந்த தன்வினை வினையெச்சம். கடல்வண்ணன் மார்பிற்றார். இந் திராவில் விலங்காக ஊன்றற்குவமை. விலங்காக ஊன்றுதல் - குறுக்காக ஊன்றுதல். வருதும் என்பது தும்மீற்றுத் தன்மைப் பன்மை வினைமுற்று; இது தலைவன் கூற்றாகக் கூறப்பட்டமையின் தனித் தன்மைப் பன்மை வினைமுற்றென்க. கருவிருந்து என்றவிடத்து இரண்டனுருபும், கொண்டு என்னும் வினையும் வருவித்தது இசையெச்சம்; அவ் வருபும் பயனுந் தொக்கதொகையன்று. ஆலிக்கும் என்னும் பெயரெச்ச வினையில் ஆலி என்னும் பெயர்ச்சொல் பகுதி. ஊன்றி என்னும் வினையெச்சத்திற்கும் வினைமுதல் வேண்டுமாகலின் வானம் என்பது அதற்கு முன்னுங் கூறப்பட்டது.

இதுவுமது

2. கடுங்கதிர் நல்கூரக் கார்செல்வ மெய்த
நெடுங்காடு நேர்சினே யீனக்—கொடுங்குழை
யின்னே வருவர் நமரென் றெழில்வான
மின்னு மவர்தூ துரைத்து.

(ப - ரு) கொடுங் குழை - வளைவாகிய காதணியையுடையாய்!, எழில் வானம்-அழகினையுடைய மேகம், கடுங்கதிர்-கொடுமைடாகிய கிரணங்களையுடைய சூரியன், நல்கூர-வறுமையடையவும், கார் - கார்சூரம், செல்வம் எய்த-செல்வம் பெறவும், நெடுங்காடு - பெரிய காடு, நேர் - தன்பாற் பொருந்திய, சினே ஈன - பூவரும்புகளை ஈனவும் (வந்து), நமர் - நமது தலைவர், இன்னே வருவர் என்று - இப்பொழுதே வருவா ரென்று, அவர் தூது உரைத்து - தூதாகி (அவரது வருகையைத்) தெரிவித்து, மின்னும்-மின்னுநின்றது.

(வி - ஐ) கடுங்கதிர், கொடுங்குழை என்னு மிரண்டும் பண் புத்தொகைப்புறத்துப் பிறந்த அன்மொழித்தொகைப் பெயர்கள்; இவை விரியின் கடுமையாகிய கதிர்க்கூையுடையான், கொடுமை யாகிய குழையையுடையான் என்றும். கூட, எய்த, ஈன என்பன செவ்வெண்; இவ்வெண் ஈண்டு வினையோடு வந்தது. வந்து, ஆகி என்பன தந்துரைக்கப்பட்டன; இவை சொல்லெச்சங்கள். நமர் - பொருளடியாய்ப் பிறந்த பெயர்; இதில் நாம் - பகுதி, அது நம் எனத் திரிந்தது. செய்யும் என்னு முற்று ஈண்டு நிகழ்காலத்தை யுணர்த்தியது.

பருவங்கண் டழிந்த தலைமகளாற்றல் வேண்டிக் தோழி
தனதாற்றுமை தோன்ற வுரைத்தது

3. வரிநிறப் பாதிரி வாட வளிபோழ்ந்த

விளமணற் றண்புறவி னாவி—புரள

வுருமிடி வான மிழியு மெழுமே

நெருந லொருத்தி திறத்து.

(ப - ஐ) உரும் இடி வானம் - இடி இடியாநிற்கும் மேகம், நெருநல் - நேற்றிலிருந்து, ஒருத்தி திறத்து - ஒருத்தியிடத்து (அவள் வருந்தும்படி), வரி நிறம் - வரிநிறத்தையுடைய, பாதிரி வாட-பாதிரிப்பூ வாடவும், வளி போழ்ந்த-காற்றினால் ஊடறுக்கப் பட்ட, இள மணல் - இளமணலையுடைய, தண் புறவின்-தண்ணிய காடுகளில், ஆலி புரள - ஆலாங்கட்டி புரளவும், இழியும் - இழியா கின்றது, எழும் - எழாரின்றது.

(வி-ஐ) 'ஒருத்தி திறத்து' என்றதற்கு 'தனியாளிடத்து' என்றுரைத்தலுமாம். 'அந்தோ இதற்கு என்செய்வேன்' என்பது துரையேச்சம்.

தோழி பருவங் காட்டித் தலைமகளை வற்புறுத்தியது

4. ஆடு மகளிரின் மஞ்ஞை யணிகொளக்
காடுங் கடுக்கை கவின்பெறப் பூத்தன
பாடுவண் டோம் பருவம் பனைத்தோளி
வாடும் பசலை மருந்து.

(ப - னா) பனைத்தோளி - மூங்கில் போன்ற தோளையுடையாய்!, மஞ்ஞை - மயில்கள், ஆடும் - கூத்தாடும், மகளிரின் - மாதர் போல, அணி கொள - அழகு பெறவும், காடும் - காடுகளும், கவின்பெற - அழகு பெறவும், கடுக்கை - கொன்றைமலர்கள், பூத்தன - பூத்தன; பாடு வண்டு - பாடுகின்ற வண்டிகள், ஊதும் - அப் பூக்களில் ஊதாகின்றன; (ஆதலால்), பருவம் - இப் பருவமானது, வாடும் - நீ வருந்துதற்குக் காரணமாகிய, பசலை - பச்சலை நிறமாகிய நோயைப் போக்குதற்கு, மருந்து - மருந்தாகும்

(வி - னா) மயில்கள் வானா யிருக்கும் காலத்தைவிடத் தோகைகளை விரித்தாடுங் காலத்திலே மிகவும் அழகாயிருக்கும்; ஆகையால், 'ஆடு மகளிரின் மஞ்சை யணிகொள' என்றதற்குக் 'கூத்தாடு மாதரைப்போல மயில்களாட' என்பதே கருத்தாமெனக் கொள்க. மகளிரின் என்பதில் இன் ஒப்புப்பொருளதாகிய ஐந்தனுர்பு, பாடு வண்டு - வினைத்தொகையிலேத்தொடர். ஊதும் - நண்டு நிகழ்கால முணர்த்தியது. பருவம் - இவற்றிற் கெல்லாங் காரணமாகிய இப் பருவம் என்க. பசலை மருந்து - பசலைக்கு மருந்து என்க. பருவத்தை மருந்தாக உருவஞ் செய்ததற் கேற்பப் பசலை என்றதற்குப் பசலையாகிய நோய் எனப் பொருள் கூறப் பட்டது.

இதுவுமது

5. இகழநர்ச் சொல்லஞ்சிச் சென்றார் வருதல்
பகழிபோ லுண்கண்ணாய்! பொய்யன்மை யிண்டைப்.

பவழஞ் சிதூறி யவைபோலக் கோபம்
தவமுந் தகைய புறவு.

(ப - ரை) பகழிபோல் - அம்புபோன்ற, உண் கண்ணாய் -
மையுண்ட கண்ணையுடையாய்!, ஈண்டை - இவ்விடத்து, புறவு -
காடுகள், சிதூறியவை பவழம்போல - சிதூறியிருப்பனவாகிய பவழங்
கன்போல, கோபம் - இந்திரகோபங்கள், தவமும் - தவழரீதிற்கும்,
தகைய - தன்மையை யுடையனவாயின; (ஆதலால்), சென்றார் -
பொருட்டுச் சென்ற நந்தலைவர், இகழுநர் - இகழ்பவர்களுடைய,
செல் அஞ்சி - சொல்லுக்குப் பயந்து, வருதல் - வருவது, பொய்
அன்மை - பொய்யல்லாமையாகும்.

(வி - ரை) இகழுநர் என்பதில் இகழ் - பகுதி, உ-சாரியை,
ந் - பெயரிடைநிலை, அர் - பலர்பால் விருதி; இஃதீண்டுக் குறி
ப்பு வினைப்பெயராயிற்று. சென்றார் என்பது தெரிநிலை வினையா
லணையும் பெயர். பவழஞ் சிதூறியவை என்பதைச் சிதூறியவை பவ
ழம் என மாற்றிக்கொள்க; இது இருபெயரொட்டுப் பண்புத்
தொகைநிலைத்தொடர். சிதூறியவை - வினையாலணையும் பெயர்.

இதுவுமது

6. தொடியிட வாற்றா தொலைந்ததோ ணேக்கி
வடுவிடை போழ்ந்தகன்ற கண்ணாய்! வருந்தல்
கடிதிடி வான முரளும் நெறியிடைச்
சென்றாரை நீடினமி னென்று.

(ப - ரை) வடு-மாவடுவை, இடை போழ்ந்த - இடையிற்
பிளந்தாற்போன்ற, அகன்ற - விசாலமாகிய, கண்ணாய் - கண்களை
யுடையாய்!, கடிது இடி வானம்-கடிதினிகடிக்குமேகம், நெறியிடைச்
சென்றாரை-(நெடிது) வழியிற் சென்ற நந்தலைவரை, நீடினமின்-

தாமதஞ் செயன்மின், என்று-என்று சொல்லி, உரையும்-முழங்கா நின்றது; (ஆதலால்), தொடி இட - விளையல்களை யிடுதற்கும், ஆற்றா - ஆற்றா தனவாய், தொலைந்த - தளர்ந்த, தோள் நோக்கி தோளைப் பார்த்து, வருந்தல் - வருந்தற்க.

(வி - ரை) உரறல் - ஒலித்தல்; இஃது இப்பொருளதாதலை “உருமுறுகருவிய பெருமலை” என்னு மலைபடுகடாத்தின் முந் னுற்றைம்பத்தேழாம் அடியின் உரையால் அறிக. தொடி-தொடிக் கப்படுவது; இதில் இ - செயப்படுபொருண்மை விசுதி. இடவும் என்னும் இழிவு சிறப்பும்மை செய்யுள் விகாரமாய்த் தொக்கது. ஆற்றா - விளையெச்சப்பொருளில் வந்த பலவிற்படர்க்கை வினை முற்று. போழ்ந்த அகன்ற என்னுந் தொடர், நிலைமொழியிற் றகாங் கெட்டுப் ‘போழ்ந்தகன்ற’ என்றாயிற்று. வருந்தல் - எதிர்மறைப் பொருளில் வந்த அல்லீற்று வியங்கோண் முற்று. வானம் - இட வாகுபெயர். உரறும் என்னுஞ் செய்யுமென் முற்று ஈண்டு நிகழ் காலத்தை யுணர்த்திற்று. நீடினமின் என்பதில் நீடு - பகுதி, உக ரக்கேடு சந்தி, இல் - எதிர்மறை விசுதி, லகரம் நகரமானது சந்தி, இவை யனைத்து மோர்பகுதி, மின் - ஏவற்பன்மை விசுதி.

குதுவுமது

7. நச்சியார்க் கீதலு நண்ணுர்த் தெறுதலுந்
தற்செய்வான் சென்றார் தருஉந் தளரியல்!
பொச்சாப் பிலாத புகழ்வேள்வித் தீப்போல
வெச்சாரு மின்னு மனழீ.

(ப-ரை) தளர் இயல்-தளர்ந்த இயல்விளையுடையாய், பொச் சாப்பு இலாத-(வைதிகர் யாவராலும் என்றும்) மறக்கப்படுதலில் லாத, புகழ் - புகழையுடைய, வேள்வித் தீப்போல - வேள்வியின் தீயைப்போல, எச்சாரும் - எல்லாப் பக்கங்களிலும், மின்னும்-

மின்னுநின்ற, மழை - மேகம், நச்சியார்க்கு - தம்மை விரும்பின வர்களுக்கு, ஈதலும்-கொடுத்தலும், நண்ணர்-பகைவர்களை, தெறுதலும் - அழித்தலும் (ஆகிய விரண்டும்), தற்செய்வான் - தம்மை நிலைநிறுத்துதற்பொருட்டாம் என்று கருதி, சென்றார்-(பொருளை நாடிச்) சென்ற நந்தலைவரை, தரும் - கொண்டுவந்து தரும்.

(வீ - ரை) நச்சியார், நண்ணர், சென்றார் என்பன வினையர் வினையும் பெயர்கள். தற்செய்வான் என்பதில் தன் என்பது பன்மை வாய்பாட்டில் ஒருமை வாய்பாடு வந்த வழுவமைதி. செய்வான் என்பது வானீற்று வினையெச்சம். 'ஆம்' என்று கருதி' என்பது இசையெச்சம். தளரியல் - வினைத்தொகைநிலைப்புறத்துப் பிறந்த அன்மொழித் தொகைப்பெயர்; இது விரியின் தளர்ந்த வியல் பினையுடையவள் என்றும். பொச்சாப்பு - செய்பாட்டு வினைப் பொருளில் வந்த செய்வினைத் தொழிற்பெயர். தருஉம் என்னும் இன்னிசையளபெடை ஈண்டலகுபெற்றது. செய்யுளிசையளபெடை எங்கும் அலகுபெற்றே வருமெனவும், இன்னிசையளபெடையும் சொல்லிசையளபெடையும் அலகு பெற்றும் பெருதும் வருமெனவுங் கொள்க. பொச்சாப்பிலாத புகழ்வேள்வித்தீ எச்சாரும் வினங்குதல்போல எச்சாரு மின்னு மழை என்க. மின்னும்-பெயரெச்ச வினை. 'தளரியலாய்' என்றும் பாடம்.

இதுவுமது

8. மண்ணியன் ஞாலத்து மன்னுபுகழ் வேண்டிப்
பெண்ணிய நல்லாய்! பிரிந்தார் வரல்கூறும்
கண்ணிய லஞ்சனந் தோய்ந்தபோற் காயாவு
நுண்ணரும்பு பூத்த புறவு.

(ப - ரை) பெண் இயல் நல்லாய் - பெண்களுக்கு இன்றியமையாத இயலையுடைய நல்லாய்!, கண் இயல்-கண்ணுக்கியற்றம்

பட்ட, அஞ்சனம் தோய்ந்தபோல்-மை தோய்ந்தாற்போல, காயா
வும்-காயாக்களும், துண் அரும்பு - சிறிய அரும்புகளை, பூத்த -
தோற்றுவித்த, புறவு-காடுகள், மண். இயல் ஞாலத்து - மண் பொ
ருந்திய பூமியில், மன்னு புகழ் வேண்டி - நிலைநிற்கும் புகழை
விரும்பி, பிரிந்தார் வரல் - (பொருளின் பொருட்டுப்) பிரிந்த நந்
தலைவர் வருதலை, கூறும் - சொல்லாநின்றன.

(வி - ரை) 'நீ வருந்தற்க' என்பது இசையெச்சம். ஞாலம் -
பூமி; மண்ணியல் என்றது இனச்சட்டில்லாத அடை என்க;
என்னை? பொன் முதலியன இயன் ஞாலம் வேறு இன்மையின்
இதனைத் தன்னோடையின்பின்மை நீக்கிய விசேடணம் எனவுங்
கூறுப. ஞாலத்துள் அப்பு முதலிய பிற பூதங்களின் கூறுகளு முன
வேனுமிக்கிருப்பது பிருதிவியின் கூறுகலின் 'மண்ணியன் ஞாலம்'
என்றார்; இதுபற்றியே வடமொழியாளரும் ஞாலத்தைப் பிருதுவி
என்று கூறுப. மண்ணியல் என்றது எழுவாய்த் தொடர்; இதனை
மண்ணாலியன்ற எனப் பொருள்கொண்டு மூன்றன்றொகை யென்
றலுமாம். பெண்ணியல் - பெண்களுக்குரிய இலக்கணம்; அது
நாணுடைமை; அதனை, "ஊர்நாணியல்பினாள்" என்றதனா லறிக.
"காமுற்ற, பெண்ணுக் கணிகல நாணுடைமை" என நாணைப்
பெண்களுக் கணியாகக் கூறினார் திரிகடுக னூலாசிரியர். சுண்டுப்
பெண் என்றது சாதியொருமை. 'பெண் இயல்' என்பதற்குப்
'பெண்டன்மை இயன்ற' என்றுரைத்தலுமாம்; இப் பொருளிற்
பெண் என்பது பெண்ணின் தன்மைக்கானமையின் பொருளாகு
பெயர். பிரிந்தார் வரல் - எழுவாய்த்தொடர். கண்ணியல் என்பது
நான்கன்றொகை. இயல் என்பது செயப்பாட்டு வினைப்பொருளில்
வந்த காலங் காந்த செய்வினைப் பெயரெச்சம். தோய்ந்ததுபோல்
என்பது ஈறு தொக்குத் 'தோய்ந்தபோல்' என்றாயிற்று; தோய்ந்
தாற்போல் என்பது அங்கனமாயிற்று என்பதுமாம்.

இதுவுமது

9. கருவினை தண்மலர்போற் பூத்தன கார்க்கேயுற்
 றெரிவனப் புற்றன தோன்றி—வரிவளை
 முன்கை யிறப்பத் துறந்தார் வரல்கூறு
 மின்சொற் பலவு முரைத்து.

(ப-ரை) தண் மலர்போல்-குளிர்ச்சியாகிய மலரைப்போல,
 பூத்தன - பூத்தனவாகிய, கருவினை - கருவினைகளுக்கும், கார்க்கு
 உற்று - கார்ப்பருவத்தை எதிர்த்து, எரி வனப்பு - நெருப்பினது
 அழகை, உற்றன - அடைந்தனவாகிய, தோன்றி-தோன்றிப்பூக்க
 னும், வரி வளை - வரிகளையுடைய வளையல்கள், முன்கை இறப்ப-
 முன்கையினின்றும் நீங்கும்படி, இன் சொல் பலவும் உரைத்து-
 இனிய சொற்கள் பலவற்றையுஞ் சொல்லி, துறந்தார்-போன நம்
 தலைவர், வரல் கூறும் - வருதலைக் கூறாநிற்கின்றன, (ஆகையால்
 நீ வருந்தற்க.)

(வி - ரை) பூத்தன, உற்றன என்பன வினையாலணையும்
 பெயர்கள். பூத்தன கருவினை, உற்றன தோன்றி என இயைத்துப்
 பொருள் கொள்க; இவ்விரு தொடரும் இருபெயரொட்டுப் பண்
 புத் தொகைநிலைத் தொடர்கள். கையிறப்ப - நீக்கப்பொருளதாகிய
 கித்தன் றொகை.

இதுவுமது

10. வானேறு வானத் துரற்ற வயமுர
 ணனேற் றொருத்த லத்தே டெதிர்செறுப்பக்
 கான்யாற் றொலியிற் கடுமான்றே ரென்றோழி!
 மேனி தளர்ப்ப வரும்.

(ப-ரை) என் தோழி-என்னுடைய தோழியே!, வான் ஏறு -
 மழை ஏறு, வானத்து உரற்ற - மேகத்திலிருந்து ஒலிப்ப, வயம்

முரண் - வலியையும் மாறுபாட்டையு முடைய, ஆன் ஏற்று ஒருத் தல் - ஆனேருகிய ஒருத்தல்கள், அதனோடு-அம் மழையேற்றோடு, எதிர் செறுப்ப - எதிராளி வெகுள (அதுகண்ட நமது காதலரது), கடு மான் தேர் - விராவினையுடைய குதிரைகளைப் பூட்டிய தேரா னது, மேனி தளிப்ப-உனது மேனி தளிர்க்கும்படி, கான் யாற்று ஒலியின்-காட்டாற்றின் ஒலியைப்போல (ஒலி செய்துகொண்டு), வரும் வாராநின்றது.)

(வி - ரை) வானேறு - இடி. வானம் இடவாகுபெயராய் மேகத்தை யுணர்த்தியது. ஆகி - சொல்லெச்சம். கான்யாற்றி னொலி தேர்வருதலாலாகும் ஒலிக் குவமம். செறுப்ப - காரணப் பொருளதாதலின் இறந்தகாலத்தைக் காட்டிற்றென்க. வானேற் றோடு ஆனேற் றெருத்தல், எதிர்செறுத்தல் தேர்வருதற்குக் காரண மென்க. ஆனேற் றெருத்தல் என்பதில் ஏறு என்பதும் ஒருத்தல் என்பதும் ஆண் என்னும் பொருளதாதலின் ஒரு பொருட் பன்மொழி. தளிப்ப - காரியப்பொருளதாதலின் எதிர் காலங் காட்டிற் றென்க.

இதுவுமது

11. புணர்தரு செல்வந் தருபாக்குச் சென்றார்

வணரொலி யைம்பாலாய் ! வல்வருதல் கூறு
மணர்த்தெழு பாம்பின் றலைபோற் புணர்கோடல்
பூங்குலை யீன்ற புறவு.

(ப - ரை) வணர் ஒலி - வளைந்து தழைத்த, ஐம்பாலாய்-ஐம் பாலினை யுடையாய்!, மணர்த்து எழு-அண்ணுந்தெழுந்த, பாம்பின் தலைபோல் - பாம்பினது படம்போல, புணர் கோடல்-பொருந்திய வெண்கார்தள்கள், பூங்குலை ஈன்ற - அழகிய குலை ஈனப்பெற்ற, புறவு - காடிகள், புணர்தரு - பொருந்திய, செல்வம் தருபாக்கு -

செல்வத்தைக் கொள்ள, சென்றார்-சென்ற தலைவர், வல் வருதல்-
வினாந்து வருதலை, கூறும் - கூறாநின்றன.

(வி-ஐ) ஒலித்தல்-தழைத்தல்; இதனை “ஒலி நெடுமப்பீலி”
என்னும் நெடுநல்வாடையின் தொண்ணூற்றெட்டாம் அடியில்
வருந் தொடரின் உரையால் அறிக. தருபாக்கு இதிற்பாக்குவினை
யெச்ச விருதி. சென்றார் - வினையாலணையும் பெயர். வணர்ந்து
என்பதில் விருதியும் இடைநிலையுந் தொக்கு வணர் என நின்றது;
இது ‘வரிப்புனை பந்து’ என்பது போன்றது. கிம்பால் - பண்புத்
தொகைப்புறத்துப் பிறந்த அன்மொழித்தொகை; இது கீந்தாகிய
பகுதியினை யுடையது; கீந்துவிதமாக முடிக்கப்படுவது என்பது
இதன் பொருள். ஈன்ற - செயப்பாட்டு வினைப்பொருளதாகிய
செய்வினைப் பெயரெச்சம்.

இதுவுமது

12. மையெழி லுண்கண் மயிலன்ன சாயலாய்!

ஐயந்தீர் காட்சி யவர்வருத நிண்ணிதால்

நெய்யணி சூஞ்சரம் போல விருங்கொண்மூ

வைகலு மேரு வலம்.

(ப - ஐ) எழில் - அழகாகிய, மை உண் கண் - மையுண்ட
கண்ணையும், மயில் அன்ன சாயலாய் - மயிலையொத்த சாயலையு
முடையாய், நெய் அணி சூஞ்சரம்போல-நெய்யை யணிந்த யானை
களைப்போல, இருங்கொண்மூ-பெரிய முகில்கள், வைகலும் வலம்
ஏரும் - நாடொறும் வலமாக வழாநின்றன; (ஆதலான்), ஐயந்தீர்
காட்சியவர் - சந்தேக நீக்கிய அறிவினையுடைய நமது காதலர்,
வருதல் நிண்ணிது - வருதல் மெய்ம்மையாம்.

(வி - ஐ) ஏர்தல் - எழுதல்; இஃது இப்பொருளதாதலை
“வைகலம் பணிப்ப வுனோர்” என நெடுநல்வாடையினும், “பாடி

மிழ் பனிக்கடல் பருகி வலனேர்பு” என முல்லைப்பாட்டினும்,
 “உலக முவப்ப வலனேர்பு” எனத் திருமுருகாற்றுப்படையினும்
 உள்ளவற்றின் உரையைக் கண்டுணர்க. ஆல் - ஆசை.

இதுவுமது

13. ஏந்தெழி லல்குலா யேமார்ந்த காதலர்
 கூந்தல் வனப்பிற் பெயறாழ-வேந்தர்
 களிநெறி வாளாவம் போலக்கண் வவ்வி
 யொளிறுபு மின்னு மழை.

(ப-ரை) எழில் ஏந்து அல்குலாய் - அழகேந்திய அல்குவினை
 யுடையாய்!, ஏம் ஆர்ந்த காதலர்-(துணைவரோடு பொருந்தி) இன்ப
 முற்ற காதலையுடையவர்களாகிய மகளிரது, கூந்தல் வனப்பில் -
 கூந்தலினது அழகுபோல, பெயல் தாழ-நீர்த்தாரைகளைப் பெய்ய,
 வேந்தர் களிறு எறி-அரசர்கள் களிற்றின்மேல் வீசிய, வான் அர
 வம்போல - வாளினது ஒளியைப்போல, கண் வவ்வி - கண்டார்
 கண்களைப் பறித்து, ஒளிறுபு - ஒளிவிட்டு, மழை மின்னும்-மேக
 மின்னா நின்றது, (ஆதலால் நம் காதலர் வருவர்.)

(வி-ரை) ஆரவம் - ஒளி. நீர்த்தாரைகளுக்கு மகளிர் கூந்த
 லுலகம். மேக மின்னுதற்குக் களிநெறிந்த வாளாவ முவமம். காத
 லர் - காதலையுடைய மகளிர். பெயல்-தொழிற்பெயர்; இது தொழி
 லாகுபெயராய் நீர்த்தாரைகளை யுணர்த்தியது. தாழ - தாழ்விக்க
 என்னும் பிறவினைப் பொருளதாகிய தன்வினை வினையெச்சம்,

இதுவுமது

14. செல்வந் தரல்வேண்டிச் சென்றநங் காதலர்
 வல்லே வருத நெளிந்தாம் வயங்கிழாய்!
 முல்லை யிலங்கெயி ரீன நறுந்தண்கார்
 மெல்ல வினிய நகும்.

(ப - ரை) வயங்கு இழாய் - வினங்குகின்ற ஆபரணங்களை யுடையாய்!, மூல்லை - மூல்லைக்கொடிகள், இலங்கு எயிறு ஈன - வினங்குகின்ற (மகளிர்தம்) பற்களைப்போன்ற அரும்புகளை யீனும் படி, நனும் தண் கார் - அழகிய குளிர்த் மேகங்கள், இனிய - இனியனவாய், மெல்ல நகம் - மெதுவாக ஒலியாரின்றன; (அத னால்), செல்வம் தரல் வேண்டி-பொருளைத் தேடிக்கொள்ளுதலை விரும்பி, சென்ற நம் காதலர்-போன நமது தலைவர், வல்வே வரு தல் - விரைவாக வருதலை, தெளிந்தாம் - நிச்சயித்துணர்ந்தோம்.

(வி-ரை) வயங்கிழாய்-இது விளிவேற்றுமை; இதன் முதல் வேற்றுமை வயங்கிழை; இது வினைத்தொகைப்புறத்துப் பிறந்த அன்மொழித்தொகைப்பெயர். இனிய - குறிப்பு முற்றெச்சம். மெல்ல-குறிப்புப் பெயரெச்சம்.

இதுவுமது

15. திருந்திழாய்! காதலர் தீர்குவ ரல்லர்
குருந்தின் குவியிண ருள்ளுறை யாகத்
திருந்தி னிளிவண்டு பாட விருந்துமபி
யின்குழ லூதும் பொழுது.

(ப - ரை) திருந்து இழாய் - திருந்திய ஆபரணத்தினை யுடையாய்!, வண்டு - வண்டிகள், குருந்தின் - குருந்தினது, குவி இணர் உள் - குவிந்த இணரினது உள்ளிடத்தை, உறை ஆக - தழக்கு உறைவிடமாகக் கொண்டு, திருந்து இன் இளி பாட - திருந்திய இனிமையாகிய இனி என்னும் பண்ணைப் பாட, இரும் தும்பி - பெரிய தும்பிகள், குழலின் - குழல்போல, ஊதும்பொழுது - ஊதாரின்ற இக் காலத்தில், காதலர் - நம்முடைய தலைவர், தீர்கு வர் அல்லர் - நம்மை நீங்குவாரல்லர்.

(வி - ரா) திருந்திழாய் - விளிவேற்றுமை; இதன் முதல் வேற்றுமை திருந்திழை; இது வினைத்தொகைப்புறத்துப் பிறந்த அன்மொழித்தொகைப்பெயர். இணர் - பூங்கொத்து. உள்-இஃது ஈண்டு இடப்பெயராக நின்றது. உறை - முதனிலைத் தொழிற் பெயர்; இஃது ஈண்டுத் தொழிலாகுபெயராய் உறைதற்குரிய இடத்தை யுணர்த்திற்று. பாட - இஃது ஈண்டுக் காரணப்பொருளும், காரியப்பொருளும் இன்றி வந்தமையின் நிகழ்காலங் காட்டிற்று.

இதுவுமது

16. கருங்குயில் கையற மாமயி லாலப்

பெருங்கலி வான முாறும்—பெருந்தோர்
ளசோகி னிளந்தளி ரன்னநின் மேனிப்
பசலைப் பழங்கண் கொள.

(ப-ரா) பெருந்தோள்-பெரியதோளிணையுடையாய்! அசோகின் இளம்தளிர் அன்ன-அசோகமரத்தினது இளமையாகிய தளி ரையொத்த, நின் மேனி - உனது தேகத்தில், பசலை-பொன்னிற மும், பழங்கண்-மெலிவும், கொள-உண்டாகவும், கரும் குயில் - கரு மையாகிய குயில்கள், கையற - செயல்நிறுக்கவும், மா மயில்-அழகிய மயில்கள், ஆல - ஆடவும், பெரும் கலி - பெரிய ஒலியினை முடைய, வானம் - மேகங்கள், உாறும் - முழங்குகின்றன, (ஆதலால் நந்தலைவர் வருவர்.)

(வி - ரா) கையற: இதற்கையறு - பஞ்சி; கையறல்-செயலறல். உாறும் - செய்யுமுன் முற்று; இதின் உாற - பஞ்சி. பசலை மையும் பழங்கண்ணையு மேனி கொள என மேனியை எழுவாயாக். திக் கூற்றினுமாம்

இதுவுமது

17. அறைக்க லிருவரை மேற்பாம்பு சவட்டிப்
பறைக்குர லேறொடு பவ்வம் பருகி
யுறைத்திருள் கூர்ந்தன்று வானம் பிறைத்தகை
கொண்டன்று பேதை துதல்.

(ப - ௭) பேதை - பேதையே!, வானம் - மேகமானது, பவ்வம் பருகி-கடல்நீரை யுண்டு, பறைக்குரல் ஏறொடு-பறையைப் போன்ற ஒலியையுடைய இடியோடு நின்று, பாம்பு சவட்டி - பாம்புகளை வருத்தி, அறைக்கல் இருவரைமேல் உறைத்து - அறைக்கலிருவரைமேற் பெய்து, இருள் கூர்ந்தன்று - இருள் மிக்கது; (ஆதலால்), துதல் - உனது நெற்றி, பிறைத்தகை-பிறையின் தன்மையை, கொண்டன்று - கொண்டது.

(வி - ௭) பேதை! வானம் பவ்வம் பருகி, பறைக்குர லேறொடு பாம்பு சவட்டி அறைக்க லிருவரைமேல் உறைத்திருள் கூர்ந்தன்று; (ஆதலால் நின்) துதல் பிறத்தகை கொண்டன்று என் இயைக்க. குரல் - இடவாகுபெயராய் ஒலியை யுணர்த்திற்று. உறைத்து - இதில் துளி என்னும் பொருளதாகிய உறை என்னும் பெயர்ச்சொல் பகுதி. உறை என்பது உறைதல் என்னும் பொருளதாகிய முதனிலைத் தொழிற்பெயர்; அஃது அவ் வாகுபெயராய் உறைதலை (துளி தட்டிப்போதலை) உடைய நீரை யுணர்த்த, அது அதன் பகுதியாகிய துளியை முதலாகுபெயரா யுணர்த்திற்றென்க. வானம் இருள் கூர்ந்தன்று என இயைதலின் இருள்கூர்ந்தன்று என்பது ஈண்டு ஒருபொருளின் தன்மைத்து; இதில், இருள்கூர்-பகுதி; இருள்-என்பது கூர்ந்தன்று பயனிலை என்னலாகாதோ எனின், ஆகவே, எவ்வாறெனின், அவ்நவநக கூறின் வானம் என்னும் எழுவாய்க்கு முடிபின்றும் ஆதலின் என்பது. ஏறொடு என்ற விடத்து நின்று என்றது சொல்லெச்சம்.

இதுவுமது

18. கல்பயில் கானங் கடந்தார் வரவாங்கே
 நல்லிசை யேறொடு வான நடுநிற்பச்
 செல்வார் மனம்போலக் கவினீன்ற நல்கூர்ந்தார்
 மேனிபோற் புல்லென்ற காடு.

(ப-ஊ) கல் பயில் - மலைகள் நெருங்கிய, கானம் கடந்தார் - காடுகளைக் கடந்து சென்றவர், வர - வரும்படி, ஆங்கு - அவர் வர வேண்டிய காலம் வந்தவிதமாகவே, வானம் - மேகமானது, நல் இசை - மிக்க ஒசையையுடைய, ஏறொடு - இடியோடு தோன்றி, நடு நிற்ப-உலகங்களுக்கெல்லாம் ஒப்ப நின்றலால், நல்கூர்ந்தார் - வறுமையற்றவர்களது, மேனிபோல் - தேகத்தைப்போல, புல் என்ற காடு-(முன்னே) புல் என்றிருந்த காடுகள் (இப்பொழுது), செல்வர் மனம்போல - பொருளுடையவர்களின் மனம்போல், கவின் என்ற - அழகைத் தந்தன.

(வி-ஊ) நல் இசை: இதில் 'நல்' என்பது 'மிகுதி' என்னும் பொருள் தந்தது, நல்ல வெய்யில் என்பதிற்போல. நிற்ப-இவ்வகா வீற்று வினையெச்சம் ஈண்டுக் காரணப்பொருளில் நின்றலின் இறந்தகாலங் காட்டிற்றென்க; இதில் நில் - பகுதி, லகாமெய் - றகச மெய்யானது சந்தி, ப்-எழுத்துப்பேறு, அ - விசுதி. ஆங்கு - அந்த விதமாகவே, அதாவது தலைவர் வரவேண்டிய காலம் தோன்றிய விதமாகவே என்பது.

வினை முற்றிய தலைமகள் பாகுந்தார் லல்லியது.

19. நாஞ்சில் வலவ னிறம்போலப் புகழினச்
 செங்கான் மராஅந் தகைந்தன லுட்புகேற்
 ரொடுபொலி முன்கையா டோடுணையா வேண்டி
 நெடுவிடைச் சென்றதென் னெஞ்சு.

(ப-ரை) பூஞ்சினை - அழகிய கொம்புகளையும், செம் கால் - செம்மையாகிய தாள்களையுமுடைய, மராம் - மராமரங்கள், நாஞ்சில் - கலப்பைப் படையினையுடைய, வலவன்-வென்றியையுடைய பலராமனது, நிறம்போல - நிறத்தைப்போல, தகைந்தன - விரிந்தன; (ஆதலால்), பைங்கோல் தொடி - பசுமையாகிய அழகிய வளையல்கள், பொலி-பொலியானின்ற, முன் கையாள் - முன்னங்கையை யுடையாள்தன், தோள் - தோள்கள், துணைஆ வேண்டி - எனக்குத் துணையாதலை விரும்பி, என் நெஞ்சு - என் மனம், நெடு இடைச் சென்றது - நெடிய காடாகிய இடத்தைக் கடந்து சென்றது.

(வி-ரை) மராமும்-இது செய்யுளிசை யளபெடை. தொடி; இது (தொடுக்கப்படுவது) என்னும் பொருளதாதலின் இதில் இ - செயப்படுபொருண்மை விருதி, ஆ - இது ஆக என்பதன் ஈறு தொக்க செயவென் வினையெச்சம்; இஃது ஈண்டு ஆதல் என்னும் தொழிற்பெயர்ப்பொருளதாய் வேண்டி என்னும் வினையின் செயப்படுபொருளாய் நின்றது. நெடுவிடை - இதனை நெடுமை + இடை எனப் பிரிக்க; இது பண்புத்தொகைநிலத்தொடர்மொழி; இதில் இடையில் நிற்கு நிலத்தை இடை என்றதோ ராகுபெயர்.

நெடு என்பதும் இடை என்பதும் கூடி நெடு என்பதன் ஆதி நீண்டு கேட்கை ஏன்றாயினும், நெடு என்பது தன்னொற்றிரட்டி நெட்டிடை என்றாயினும் ஈண்டுத் தனை பிழைக்குமாகலான் அவற்றை நடுவண் வகையிட்டுப் பெய்ய புணர்த்தி நெடுவிடை என வைத்தார் என்க.

இதுவுமது

20. வீற்றால் வேந்தன் வினையு முடிந்தன
வாறும்தமிழினிய வாயின—வேறே

டருமணி நாக மனுங்கச் செருமன்னர்
சேனைபோற் செல்லு மழை.

(ப - ரை) வீறு சால் வேந்தன் - சிறப்பு மிக்க அரசனது, வீனையும் முடிந்தன-காரியங்களு முடிந்தன; ஆறும் - வழிகளும், இனிய பதம் ஆயின-செவ்விய பதத்தினையுடையனவாயின; மழை-மேகங்கள், அரு மணி - அருமையாகிய இரத்தினங்களுையுடைய, நாகம் அனுங்க - பாம்புகள் வருந்தும்படி, செரும் மன்னர் - போர் செய்யும் அரசர்களுடைய, சேனை போல் - சேனைகளைப்போல, ஏரோடு செல்லும் - உருமேற்றோடுங் கூடிச் செல்லாநின்றன.

(வி-ரை) அனுங்க: இதில் அனுங்கு - பகுதி. செருமன்னர்-இது பெயரச்சத்தொடர்; செரும் மன்னர் என்பது மவ்வொற்றழிந்து செருமன்னர் என்றாயிற்று; அன்றிச் செருமன்னர் எனவே வைத்து வினைத்தொகைநிலைத்தொடர் என்றேனும், செருதலையுடைய மன்னர் எனக் கொண்டு இரண்டன் உருபும் பயனும் உடன்தொக்க தொகை யென்றேனுங் கொள்ளுதலுமாம்.

இதுவுமது

21. பொறிமாண் புனைதிண்டேர் போந்த வழியே
சிறுமுல்லைப் போதெல்லாஞ் செவ்வி—நறுநுதற்
செல்வ மழைத்தடங்கட் சினமொழிப் பேதைவாய்
முள்ளெயி ரேய்ப்ப வடிந்து.

(ப - ரை) பொறி - எந்திரங்களாலான, மாண் மாட்சிமையினையுடைய, புனை - அலங்கரிக்கப்பட்ட, சின-வலிவாகிய, தேர் போந்த வழி - தேர் சென்ற வழிகளில், சிறுமுல்லைப்போது எல்லாம்-சிறிய முல்லைப்புஷ்பங்கள் யாவும், நறு நுதல்-அழகிய நெற்றியினையும், செல்வம் - உலகத்தின் செல்வத்திற்குக் காரணமாகிய,

ம்மை - மேகத்தைப்போலுங் கருமை வாய்ந்த, தடம் கண்-விசால் மாகிய கண்களையும், சின் மொழி - மழலை மொழிகளையுமுடைய, பேதை வாய்-பேதையின் வாயின்கண் உள்ள, முள் எய்து எய்ப்ப-முள்ளைப்போன்ற பற்களைப்போல, வடிந்து - வடிவுகொண்டு, செவ்வி - அழகினை (யுடையனவாய் நின்றன).

(வி - ரை) பொறி - எந்திரங்கள். பொறித்தேர் என இயைக்க; இது மூன்றனுருபும் பயனுந் தொக்கதொடர்; பொறியையுடைய தேர் என்றலுமாம். செவ்வி-அழகு; செம்மை-பகுதி, ஈறு சூட்டதும் மகாவொற்று வகாவொற்றாகத் திரிந்ததும் சந்தி, வி - பகுதிப்பொருள் விசுதி; மையீற்றுப் பண்புப்பெயர்கள் வேறு பண்புப்பெயர் விசுதிகளோடு புணரும்போதும் பெரும்பாலும் இவ்வனஞ் சில விகாசங்களே யடையும்; ஒண்மை-ஒட்பம், திண்மை-திட்பம் என்பனவற்றைக் காண்க. நன்மை - நன்றி, நலம் என இயல்பாய் வருதலு முண்டு; செவ்வி யென்பது காலத்தைக் குறிகின்ற வகாவொற் றிரட்டியது சந்தி எனவும், இ-ஒன்றன்படர்க்கை விசுதி எனவுங் கொள்க. 'உடையனவாய் நின்றன'என்பது இசையெச்சம். வடிந்து - இதில் முதனிலைத் தொழிலாகுபெயராய்த் தெளிந்து விளங்கும் உருவத்தை யுணர்த்தும் வடி என்பது பகுதி; ஆகலின், இது பெயரடியாகப் பிறந்த வினையெச்ச மென்க; வடியென்பது வகா விசுதி பெற்று வடிவு என்றும்; இதுவே பெரும் வரலிற்று.

இதுவுமது

22. இளையரு மீள்குட்டயா வளையணிந்து
புல்லுண், கவிழ்வும் பூட்டிய—நல்லா
ரிளநலம் போலக் கவினி வளமுடையா
ராக்கம்போற் பூத்தன காடு.

(ப-ரை) இளையரும் - சேவகரும், ஈங்கட்டு-அழகாகிய கட்டுத் துணிகளை, அயர - கட்டுதலைச் செய்யவும், வளை அணிந்து - சாமரையைத் தலையில் அணிந்து, புல் உண்-புல்லுண்ட, கலிமாவும்-ஒலியையுடைய குதிரையையும், பூட்டிய - பூட்டவும், காடு-தாடுகள், நல்லார்-மகளிர்தம், இள நலம்போல-இனிமையாகிய நன்மையைப் போல, கவினி-அழகு பெற்று, வளம் உடையார்-வருவாயையுடையவரது, ஆக்கம்போல் - செல்வம்போல, பூத்தன - மலர்ந்தன.

(வி - ரை) இளையர் என்பது எளிமையாகிய சேவகத்தொழிலில் இருப்பவர் என்னும் பொருளது. ஈரம் - குளிர்ச்சி; அஃது ஈண்டு இலக்கணையால் அழகு என்னும் பொருள் தந்தது. கட்டு என்பது கட்டப்படுதல் என்னும் செயப்பாட்டு வினைப்பொருளில் வந்த செயவினை முதனிலைத் தொழிற்பெயர்; அது அத்தொழிலாகுபெயராய்க் கட்டப்படுங் துணியை யுணர்த்தியது. அயர்தல் - கட்டுதல். வளை - சாமரை. கலி - ஒலி; இது முதனிலைத் தொழிற்பெயர்; இதனடியாக ஒலித்த, ஒலித்து, ஒலித்தது என வினை விகற்பங்க ளுண்டாத லறிக. மகளிர்தம் இளநலம் - மாதர்க்கு உண்டாகும் இளமைப் பருவத்தின் அழகு. கவினி - இதிற் கவின் என்னும் பண்புப்பெயர் பகுதி, இ - வினையெச்ச விசுதி, இப் பகுதி - வினையில் வருதற்குரிய வினை, பெயர், இடை, உரி என்னும் பகுதிகள் நான்கனுள் பெயர்ப்பகுதி. வளம் - வளப்பம், செழிப்பு; இது பண்புப்பெயர்; இது காரியவாகுபெயராய் வளப்பத்திற்குக் (செழிப்பிற்குக்) காரணமாகிய செல்வத்தை யுணர்த்த அது அதன் வளர்ச்சிக்குக் காரணமாகிய வருவாயை யுணர்த்தியது.

தொழி தலைமகட்குப் பருவங் காட்டி வளப்புகூற்றியது

23. கண்டிராண்டு முத்தங் கடுப்பப் புறவெல்லார்
தண்டுளி யாலி புரளப் புயல்கான்று

கொண்டெழில் வானமுங் கொண்டென் நெவன்கொ
வொண்டொடி யூடு நிலை. [லோ

(ப - ரை) கண் - தங்கண், திரண்டு-திரட்சியுற்று, முத்தம்
கடுப்ப - முத்துக்களை யொக்க, புயல் - நீர்த்துளிகளை, கான்று -
(மரங்கள்) சொரிதலால், புறவு எல்லாம் - காடுகளின் இடங்களி
லெல்லாம், தண் - குளிர்ச்சியாகிய, ஆலித் துளி - ஆலக்கட்டித்
துளிகள், புரள - புரளும்படி, வானமும் - மேகங்களும், கொண்டு-
கருக்கொண்டு, எழில் கொண்டு - (அதனால்) அழகைக் கொண்டு,
நன்ற - மழையைச் சொரிந்தன; ஒன் தொடி - ஒண்மையாகிய
வளையலை யுடையாய்! ஊடும் நிலை-நீ பிணங்குதற்குக் காரணமாகிய
நிலைமை, எவன் - யாது?

(வி - ரை) கொல், ஒ - அசைகள். ஒண்மை - அழகு; ஒளி
யென்பதுமாம். கான்று என்பது செயவென் எச்சத்திரிபு. புயல
என்பது முதலாகுபெயராய் நீர்த்துளிகளை யுணர்த்தியது. 'தலைவர்
குறித்த கர்காலமும் வந்துவிட்டது. இனித் தலைவர் வந்துவிடு
வார். ஆகையால், நீ வருந்துதற்கு நியாயமின்று' எனத் தோழி
தலைமகட்கு வற்புறுத்திக் கூறி அவளை ஆற்றுவித்தனள் என்க.

வினை முற்றிய தலைமகள் நெஞ்சோடு சொல்லியது

24. எல்லா வினையுங் கிடப்ப வெழுநெஞ்சே!
கல்லோங்கு கானங் களிற்றின் மதநாறும்
பல்லிருங் கூந்தல் பணிநோனாள் கார்வான
மெல்லியுந் தோன்றுஞ் செயல்.

(ப - ரை) கார் வானம் - கரிய மேகங்கள், எல்லியும் - இரவி
னும், தோன்றும் இசையல் - தோன்றுகின்ற செயலால், பல் -
பலவகையாக முடிக்கப்படுகின்ற, இரும் கூந்தல் - பெருமையாகிய
கூந்தலையுடையாள், பணி நோனாள் - ஆபாணங்களைத் தாங்கவும்

ஆற்றாளாய் வருந்துவன்; (ஆகையால்) நெஞ்சே - மனமே!, களிற்றின் மதம் நாளும் - ஆண்யானைகளினுடைய மதங்களின் மணம் (எம்மருங்கும்) வீசும், ஒங்கு கல் - உயர்ந்த மலைகளையுடைய, காணம் - காட்டின் வழியூடே, எல்லா வினையும் - மற்றுஞ் செய்ய வேண்டிய எல்லாக் காரியங்களும், கிடப்ப - பிறகு செய்தற்குரியனவாக இருக்கவிட்டு, எழு - புறப்படு.

(வி - ரை) களிற்றின் மதநாளும் ஒங்கு கற்கானம் என இயைக்க; எல்லியும் என்றது பகற்பொழுதிற் றேன்றுதலே யன்றிக் கலவிக்குரிய இரார்பொழுதினும் என்னும் பொருளைத் தருதலால் அதின் உம்மை எச்சப்பொருளது. 'கார்வான, மெல்லவும்' எனவும் பாடமுண்டு; இப் பாடத்தைக் கொள்ளின் 'வானம் எல்லவும்' எனப் பிரித்து 'மேகம் யாவும்' எனப் பொருள் கொள்க.

பருவங் கண்டழிந்த தலைமக னாற்றல் வேண்டிக்
தோழி தனதாற்றுமை தோன்ற உரைத்தது

25. கருங்கால் வரகின் பொரிப்போர் லரும்பவிழ்ந்
தீர்ந்தண் புறவிற் றெறுவி மலர்ந்தன
சேர்ந்தன செய்குறி வாரா ரவரென்று
கூர்ந்த பசிலை யவட்கு.

(ப - ரை) ஈர்ந்தண் புறவில் - மிக்க குளிர்ச்சியையுடைய மூல்லை நிலத்தில், தெறுவி - தெறுவியானது, கரும் கால் - கரிய தாளினையுடைய, வரகின் பொரிப்போல் - வரகினது பொரியைப் போல, அரும்பு அவிழ்ந்து மலர்ந்தன - அரும்புகளின் இதழ்கள் அவிழ்ப்பெற்று மலர்ந்தன (ஆகையால்), அவர் செய் - நந்தலைவர் (தாம் வருதற்குரியனவென்று) குறித்த, குறி - குறிகள், சேர்ந்தன - வந்து தோன்றின; வாரார் - (இனி, அவர்) வருவாரல்லு என்று எண்ணி (அதனால்), அவட்கு - அவருக்கு (தலைவிக்கு), பசிலை கூர்ந்த - பசிலை நிறங்கள் மிக்கன.

(வி - ரை) 'இதற்கு யான் என் செய்வேன்' என்பது இசையெச்சம். தெறுவி என்ற இடத்துத் 'தெறுழி' எனவும் பாடமுண்டு. செய்குறி - காலங் கார்த பெயரெச்சத்தொகை. 'அவர், செய்குறி வாரார் என்று' என இயைக்க.

தோழி தலைமகட்குப் பருவங் காட்டி வற்புறுத்தியது.

26. நலமிகு கார்த்திகை நாட்டவ ரிட்ட
தலைநான் விளக்கிற் றகையுடைய வாகிப்
புலமெலாம் பூத்தன தோன்றிசின் மென்மொழி
தூதொடு வந்த மழை.

(ப - ரை) சின் மெல் மொழி - சின்மையு மென்மையு முடைய மொழியையுடையாய்!, புலம் எல்லாம் - வயல்களிலெல்லாம், தோன்றி - செங்கார்தங்கள், நலம் மிகு - நன்மை மிக்க, கார்த்திகை-கார்த்திகை மாதத்தின், தலை நான்-(கிருத்திகை நகரத்திற் கூடிய) சிறந்த நாளில், நாட்டவர் - நாட்டிலுள்ள ஜனங்கள், இட்ட-ஏற்றிய, விளக்கின் - விளக்குகளைப்போல, தகை உடைய வாகி - மேன்மையை யுடையனவாகி, பூத்தன - மலர்ந்தன; மழை - மேகங்கள், தூதொடு வந்த - தூதாக வந்தன.

(வி - ரை) ஆகையால் தலைவர் குறித்தபடி வந்துவிடுவர்; நீ வருந்தலை என்பது இசையெச்சம். தூதொடு என்பதில் ஒடு விசேடணப்பொருளது. சின்மை - மென்மைத்தன்மையால் சில சொற்களையே பேசுதலை யுணர்த்திற்று. சின்மென்மொழி - உம்மைத்தொகைப்புறத்துப் பிறந்த அன்மொழித் தொகைப்பெயர்.

பருவங்கண் டழிந்த தலைமக ளாற்றல் வேண்டித்
தோழி தனதாற்றமை தோன்ற உரைத்தது.

27. முருகியம்போல் வான முழங்கி யிரங்கக்
குருகிலை பூத்தன கானம்—பிரிவேண்ணி

யுள்ளார் தகன்றாரென் றாடியாம் பாராட்டிற்
பள்ளியுட் பாயும் பசப்பு.

(ப - ஐ) வானம் - மேகங்கள், முருகு - வெறியாட்டாள னுடைய, இயம் போல் வாத்தியத்தைப்போல, முழங்கி-இரங்க- மிகவும் ஒலிக்க, காணம் - காட்டிலுள்ள (மாங்கள்), குருகு - இள மையாகிய, இலை - இலைகளுக் கிடையில், பூத்தன - பூக்களைத் தோற்றுவித்தன (ஆதலின்), பிரிவு எண்ணி - (தலைவரது) பிரி வை நினைந்து, உள்ளாது - (எனது வருத்தத்தைச் சிறிதுங்) கரு தாமல், அகன்றார்-(தலைவர்) சென்றார், என்று - என்று எண்ணி, ஊடி - (தலைவி எம்மோடு பேசுதன் முதலியன விடுத்துப்) பீணங் கினாலாக, பள்ளியுள் - (அவள் படுத்துள்ள) படுக்கையில், யாம் பாராட்டின் - யாம் சென்று பாராட்டினால், பசப்பு-பொன்னிறங் கன், பாயும் - அவளுக்குப் பரவாநின்றன.

(வி - ஐ) 'இதற்கு யாம் என் செய்வோம்' என்பது இசை யெச்சம். இங்குத் தோழி மற்றைத் தோழியரையுந் தன்னொடு படுத்தி 'யாம்' என்றான் என்க. 'குருசிலை' எனவும் பாட முண்டு; 'பாராட்ட' எனவும் பாடம்.

வினை முற்றிய தலைமகள் நெஞ்சோடு சொல்லியது.

28. இமிழிசை வான முழங்கக் குமிழினார்ப்பூம்
பொன்செய் குழையிற் றுணர்தூங்கத் தண்பதஞ்
செவ்வி யுடையதா நெஞ்சே! என் காதலியூர்
கவ்வை யழுங்கசு செலற்கு.

(ப - ஐ) நெஞ்சே - மனமே!, வானம்-மேகங்கள், இமிழ்- இசை-பறையின் ஒலியைப்போல, முழங்க-ஒலிக்க, பொன் செய்- பொன்னாற் செய்யப்பட்ட, குழையில்-காதணியைப்போல, குமிழ்- முகிழ்த்த, இணர் - இதழ்களையுடைய, பூந்துணர்-பூங்கொத்துகள்,

தூங்க - அசைய, தண் பதம் - குளிர்ச்சியாகிய இக் காலம், என் காதலி ஊர் - என் காதலி கொண்டுள்ள, கவ்வை அழுங்க - துன் பங் கெடும்படி, செலற்கு - நாம் செல்லுதற்கு, செவ்வி உடையது ஆம் - தகுதியுடையதா யிருக்கின்றது.

(வி - ரை) 'ஆதலின் இனிச் செல்வோம் வருக' என்பது இசையெச்சம். குமிழ்-ஒருவகை மாமுமாம்; ஈற்றுயிர்மெய் கெட்டு நின்ற ஆம் என்னும் செய்யுமென்முற்று ஈண்டு நிகழ்கால முணர்த் திற்று. இணர்-பூவிதழ்; இஃது இப்பொருளதாதலைப் "பல்லிணர்க் குரலும்" எனக் குறிஞ்சிப்பாட்டின் அதுபத்தொன்பதாம் அடியில் வருந் தொடரின் உரையாலறிக.

இதுவுமது

29. பொங்கரு ஞாங்கர் மலர்ந்தன தாங்கார்

தகைவண்டு பாண்முரலும் கானம் பகைகொண்ட
வெவ்வெத் திசைகளும் வந்தன்று சேறுநாம்
செவ்வ யுடைய சுரம்.

(ப - ரை) கானம் - காடுகளில், பொங்கருழ் - மரக்கிளைக் ளும், ஞாங்கர் - பங்கங்களில், மலர்ந்தன—; தகை வண்டு—மேன் மையையுடைய வண்டிகள், பாண் முரலும்—இசையைப் பாடாரின் றன; பகை கொண்ட - தனக்குப் பகைவனாகிய வெய்யோன் தன் வசமாகக் கொண்டிருந்த, எவ்வெத்திசைகளும்—எல்லாத்திசைகளி லும், கார் வந்தன்று - மேகம் வந்து பொருந்தியது (ஆகையால்), செவ்வியுடைய சுரம்—செம்மையையுடைய வழியில், நாம் சேறும் - (நெஞ்சே! எனது காதலியின் ஊரை அடைதற்பொருட்டு) நாம் செல்வோம்.

(வி - ரை) மேகத்துக்குப் பகையாகிய சூரியனைப் பகை என்றது உபசாரம். முன்பாட்டில் 'நெஞ்சே! என் காதலியூர்' என்ற

சொற்கள் ஈண்டுங் கூட்டிப் பொருள் கொள்ளப்பட்டன. எவ்வெத்திசைகளும் கார்வந்தன்று என இயைக்க. தாம் - அசை.

இதுவுமது

30. வரைமல்க வர்னஞ் சிறப்ப வுறைபோழ்ந்
திருநிலந் தீம்பெய ருழத்—திரைநாற
ஆதை யுளரு நருந்தண்கா பேதை
பெருமட நம்மாட் டொரத்து.

(ப-ரை) தீம் பெயல்-இனிமையைச் செய்யு மழையானது, வரை மல்க-மலைகள் (தன்கட்டோன்றும் பொருள் வளத்தாற்) சிறக்கவும், வர்னம் சிறப்ப - (குளிர்ச்சியினால்) ஆகாயமானது மேன்மையடையவும், திரை நாற - (புதிய வருவாயினால்) கடலானது புதியதொரு நாற்றத்தை யுடையதாகவும், உறை - (தன்) துளிகள், இரு நிலம்-பெரிய பூமியை, போழ்ந்து-பிளக்கும்படி, தாழ்-பெய்தலால், தண்-குளிர்ச்சியாகிய, நறும் கா-சிறந்த சோலைகள், பேதை-எனது காதலியின், பெரும் மடம் - மிக்க இளமையை, நம்மாட்டு உரைத்து - நம்மிடத்துச் சொல்லி (நம்மிடத்துச் சொல்லுதல் போல என்பது கருத்து), ஊதை உளரும் - காற்றை உலவச் செய்கின்றன.

(வி-ரை) உளரும் என்னுஞ் செய்யுமென் முற்று உளர்விக் கும் என்னும் பிறவினைப் பொருளில் வந்தது. அன்றி, 'நறிந் தண் காவில் ஊதை உளரும்' எனத் தன்வினையாக முடித்தலுமாம். 'ஆதலின், காதலியூர் சேறுநாம்' என்பது இசையெச்சம்

வினைமுற்றிய தலைமகள் பாகுத்துக் கொல்லியது

31. கார்ச்சே ணிகந்த கரைமருங்கி னீர்ச்சேர்ந்து
எருமை யெழிலே நெறிபவர் குடிச்
செருமிகு மள்ளரிற் செம்மாக்குஞ் செவ்வி
திருதுதற் கியாஞ்செய் குறி,.

(ப - ரை) எழில்-அழகாகிய, எருமை ஏறு - எருமைக்கடாக் கன், கார் - மேகத்தையுடைய, சேண் இகந்த - ஆகாயத்தை விட்டு, நீங்கிய, நீர்ச் சேர்ந்து - நீரையுடைய குளமுதலிய நீர்நிலைகளை அடைந்து, கரை மருங்கின் - அவற்றின் கரைகளின் பக்கங்களில், எறி - (மாந்தர்களாற்) பறித்தெரியப்பட்ட, பவர் சூடி - பூங்கொடி களைச் சூடிக்கொண்டு, செரு - போரில், மிகு - (வெற்றியாற்) சிறந்த, மள்ளரின் - (வெற்றிமாலையைச் சூடிய) மறவரைப் போல, செம்மாக்கும் - இறுமாப்புற்றிருக்கும், செவ்வி-இக்காலமே, திரு துதற்கு - அழகாகிய நெற்றியையுடைய எனது காதலிக்கு, யாம் செய் - (வருவோம் என) யாம் குறித்த, குறி - குறியையுடைய காலமாகும்.

(வி - ரை) ஆதலால், 'பாக! தேர் கடாவுக' என்பது இசை யெச்சம். இச் செய்யுள் பின் வருஞ் செய்யுளைத் தழுவிநின்றது. யாம் - தனித்தன்மைப்பன்மை, உயர்வு பற்றியது. மறவர் - வீரர்.

இதுவுமது

32. கடாவுக பாகதேர் காலோடக் கண்டே
கெடாஅப் புகழ்வேட்கைச் செல்வர் மனம்போற்
படாஅ மகிழ்வண்டு பாண்முரலுங் கானம்
பிடாஅப் பெருந்தகை நற்கு.

(ப - ரை) பிடா-பிடவமாங்கள், பெரும் தகை-(செழித்துப் பூத்துப்) பெருந்தன்மையை யெய்தியுள்ள, கானம் - காடுகளில், நற்கு-நன்றாக, கால் ஓடக் கண்டு-காற்று ஒடியுலவுதலைப் பார்த்து, கெடாப் புகழ்-அழியாத புகழினைச் செய்யும், வேட்கை-(அறவழி யினும்) வீருப்பத்தினையுடைய, செல்வர் மனம்போல் - செல்வர் களின் மனத்தைப்போல, படா - கெடாத, மகிழ் - மகிழ்ச்சியினை யுடைய, வண்டு - வண்டுகள், பாண் முரலும் - இசையைப் பாடா

நின்றன; (ஆதலால்), பாக - பாகனே!, தேர் கடாவுக - (எமது காதலியுரை அடைதற் பொருட்டுத்) தேரைச் செலுத்துவாயாக.

(வி - ரை) 'பிடாப் பெருந்தகைக்கானம் நற்குக் காலோடக் கண்டு கொடாப்புகழ் வேட்கைச் செல்வர் மனம்போற் படாமகிழ் வண்டுபாண் முரலும்' என இயைக்க. முரலும் என்னுஞ் செய்யு மென் முற்று ஈண்டு நிகழ்கால முணர்த்திற்று.

இதுவுமது

33. கடனீர் முகந்த கமஞ்சு லெழிலி
குடமலை யாகத்துக கொள்ளப் பிறக்கு
மிடமென வாங்கே குறிசெய்தேம் பேதை
மடமொழி யெவ்வங் கொட.

(ப-ரை) குட மலை - மேற்குமலை, ஆகத்து - தன் இடத்தில், கொள்ள-(நீர்த்தாரைகளைக்) கொள்ளும்படி, கடல் நீர்-கடலிலுள்ள நீரை, முகந்த - பருகிக்கொண்டதனாலாகிய, கமம்-நிறைந்த, சூல் - கருவியையுடைய, எழிலி - மேகங்கள், பிறக்கும்-தோன்றும், இடம் என-காலமாகிய இடமே நாம் மீண்டு வருதற்கு உரியதென்று, பேதை - பேதையாகிய, மடம் மொழி - மென்மையாகிய மொழி யினையுடைய எம் தலைவியினது, எவ்வம் - துன்பம், கொட - நீங்க, ஆவகு - நமது ஊரில், குறி செய்தேம் - குறி செய்தோம்.

(வி - ரை) ஆதலால், 'பாகனே! விரைந்து தேரைச் செலுத்துவாயாக' என்பது இசையெச்சம். ஈண்டு இடமென்றது காலமாகிய இடத்தை முகந்த என்னும் பெயரெச்சங் காரணப்பொருளது. கொள்ள, கொட என்னும் வினையெச்சங்கள் ஈண்டுக் காரியப் பொருளில் வந்தனவாகவின் எதிர்கால முணர்த்தின. மடமொழி-பண்புத் தொகைப்புறத்துப் பிறந்த அன்மொழித்தொகைப்பெயர்.

பருவங்கண்டழிந்த தலைமகளாற்றல் வேண்டித் தோழி
தனதாற்றமை தோன்ற உரைத்தது

34. விரிதிரை வான மூவப்பப் பருகிப்
பெருவிறல் வானம் பெருவரை சேருங்
கருவணி காலங் குறித்தார் திருவணிந்த
வொண்ணுதன் மாதர் திறத்து.

(ப-ரை) திரு - அழகினுக்கு, அணிந்த - அழகு செய்த, ஒள்
துதல்-ஒளியினைக் கொண்ட நெற்றியினையுடைய, மாதர் திறத்து -
எமது தலைவியினிடத்து, பெரு விறல் - மிக்க வெற்றியை
யுடைய, வானம் - மேகம், விரி திரை - மிகுந்த அலைகளையுடைய
கடலிலுள்ள, வான் அம் - மிகுதியாகிய நீரை, உவப்ப - களிக்க,
பருகி - உண்டு, பெரு வரை - பெரிய மலையில், சேரும் - மழை
நீராகச் சேர்தற்குரியதாகும்படி, கரு அணி-கருவினால் அலங்கரிக்
கப்படும், காலம் - காலமே (யாம் வருதற்குரியதென்று), குறித்
தார் - குறி செய்தனர்.

(வி - ரை) 'இன்னும் வந்திலரே என் செய்வேன்' என்பது
இசையெச்சம். விரிதிரை - வினைத்தொகை; இதில் திரை என்பது
சினையாகுபெயராய்க் கடலை யுணர்த்தியது; திரை என்பது தனி
நின்று பல விடங்களிற் கடலை யுணர்த்தலின் விரிதிரை என்பதை
வினைத்தொகைப்புறத்துப் பிறந்த அன்மொழித்தொகை என்றுரை
த்தலாகாது. திருவணிந்த - நான்கன்றொகை. மாதர்திறம் - ஆறன்
றொகை.

இதுவுமது

35. சென்றநங் காதலர் சேணிகந்தர் ரொன்றெண்ணி
யொன்றிய நோயோ டிடும்பை பலகூட

வென்றி முரசி னிரங்கி யெழில்வான
நின்று மிரங்கு மிவட்டு.

(ப - ஐ) சென்ற-(வேந்தன் தொழின்மேற்) சென்ற, நம்
காதலர்-நம்முடைய காதற்றலைவர், சேண் இகந்தார்-மிகவும் தூரத்
திற் சென்றிருக்கின்றார், (ஆதலாற்றான் தாம் குறித்த காலத்தில்
வந்தவர்) என்று எண்ணி - என்று நினைந்து, ஒன்றிய நோயோடு-
மணத்திற் பொருந்திய நோயோடு, பல இடம்பை கூட-(நந்தலைவி)
பல துன்பங்கள் மிகப் பெறுதலால், இவட்டு - இங்ஙனம் துன்ப
மிகப் பெற்ற நந்தலைவியின்பொருட்டு, எழில் வானம் - அழகிய
மேகங்கள், நின்றும்-வானத்தில் இருந்தும், வென்றி முரசின் -
வெற்றியை யுணர்த்து முரசின் ஒலிபோல, இரங்கி - ஒலித்து,
இரங்கும் - இரங்காநின்றன.

(வி - ஐ) ‘இங்ஙனம் மேக மிரங்குதலைக் கண்டும் நம் தலை
வர் வந்திலரே என் செய்வோம்’ என்பது இசையெச்சம். வான
த்தி லிருக்கு மேகமும் இரங்குவதற்குரியதாகும் நந்தலைவியின்
மெல்லியற்றன்மையை யுணர்ந்தவாராகும் நந்தலைவர் இன்னும் வரா-
மைக்குக் காரணம் யாது என்பது கருத்து. முரசு என்பது பொரு
ளாகுபெயராய் அதன் ஒலியை யுணர்த்தியது. வென்றி முரசு -
இரண்டனுருபும் பயனும் உடன்தொக்கதொகை.

வினை முற்றிய தலைமகள் பாகனோடு சொல்லியது

36. சிரல்வாய் வளப்பின வாகி நிரலொப்ப
வீர்ந்தண் டளவந் தகைந்தன—சீர்த்தக்க-
செல்வ மழைமதர்கட் சின்மொழிப் பேதைபூர்
நல்விருந் தாக நமக்கு.

(ப - ரை) ஈர்ம் தண்-மிக்க குளிர்ச்சியினையுடைய, தளவம்-
மூல்லைமலர்கள், சிரல் - சிச்சிலிக்குருவியினது, வாய் - வாயைப்
போன்ற, வனப்பின ஆகி-அழகையுடையவாகி, நிரல் ஒப்ப-வரிசை
யாக, தகைந்தன - மலர்ந்தன (ஆதலாற் பாகனே!), சீர் - சிறப்
பினையுடைய, தக்க - தகுதி வாய்ந்த, செல்வம் - செல்வத்தன்மை
யினைக் காட்டும், மழை - குளிர்ச்சியினையுடைய, மதர் - (இளம்
பருவத்தின் அறிகுறியாக) மதர்த்துள்ள, கண் - கண்ணையும், சில்
மொழி - சிலவாகிய மொழியினையுமுடைய, பேதை ஊர் - நங்
காதலியின் ஊரில், நமக்கு நல் விருந்து ஆக-நமக்கு நல்ல விருந்தா
தல் வேண்டும்.

(வி - ரை) 'பாகனே! விரைந்து தேரைச் செலுத்துக' என்
பது இசையெச்சம். பேதையூர் நல்ல விருந்தினைப்போல இன்பஞ்
செய்வதாக என்பதுமாம். 'சிறுலொப்ப' எனவும் பாடம்.

பருவங் காட்டித் தோழி தலைமகளை வற்புறுத்தியது

37. கருங்கடன் மேய்தக கமஞ்சு லெழிலி

யிருங்க விருவரை யேறி யுயிர்க்கும்

பெருமபதக் காலையும் வாராரகொல் வேந்த

னருநதொழில் வாய்த்த நமர்.

(ப - ரை) வேந்தன் - அரசனுடைய, அரும் தொழில் -
அருமையாகிய தொழில், வாய்த்த - வாய்க்கப்பெற்றுச் (சென்ற),
நமர் - நம்முடைய தலைவர், கரும் கடல்-கரிய கடலிலுள்ள நீரை,
மேய்த்த - உண்டதனாலாகிய, கமம் - நிறைந்த, சூல் - கருவினை
யுடைய, எழிலி - மேகங்கள், இரும் கல் - பெரிய கற்களையுடைய,
இருவரை - பெரிய வரையினது மேலான இடத்தில், ஏறி - ஏறி
இருந்து, உயிர்க்கும் - [முனைநீரைச்] சொரிகின்ற, பெரும் பதம் -

மிக்க செவ்வியினையுடைய, காலையும் - இக்காலத்தினும், வாரார் கொல் - வாராமலிருப்போ.

(வி - ரை) 'வருவர், நீ கலங்கலை' என்பது இசையெச்சம். மேய்ந்த என்னும் பெயரெச்சம் காரணப்பொருளது. வரை என்பது சினையாகுபெயராய் மூங்கிலை யுணர்த்த அது தானியாகு பெயராய் மலையை யுணர்த்தலின் இருமடியாகுபெயர். காலையும் என்பதிலுள்ள உம்மை உயர்வுசிறப்போடு கூடியஎச்சப்பொருளது. வாரார்கொல் என்பதிற் கொல் வினாப்பொருளில் வந்தது.

இதுவுமது

38. புகர்முகம் பூமி புரள வுயிர்நிலை
வெஞ்சின வேழம் பிடியோ டிணைதாழத்
தண்பதக் காலையும் வாரார் ரொவன்கொலோர்
வொண்டொடி யூடு நிலை.

(ப - ரை) உயர் நிலை - மலைகளிலுள்ள, வெம் சினம் - கொடிய கோபத்தினையுடைய, வேழம் - களிற்றியானை, புகர் - புகர்நிறத்தினையுடைய, முகம் - முகத்தில், பூழி - (மழைநீராற்) குழைந்த சேறு, புரள - புரளவும், பிடியோடு - பெண்யானைகளுடன், இணை தாழ - அவை கூடுதல் தாழவும் (வாய்ந்த), தண்பதம் - குளிர்ச்சியாகிய செவ்வியினையுடைய, காலையும் - இக்காலத்தினும், வாரார் கொல் - வாராமலிருப்போ; ஒன் தொடி - ஒண்மையாகிய வளையினையுடையாய்!, ஊடும் நிலை - நீ ஊடுதற்குக் காரணமாகிய நிலைமை, எவன் - யாது?

(வி - ரை) 'வருவர், நீ ஊடுதல் வேண்டாம்' என்பது கருத்து. வாரா ரொவன்கொலோ வொண்டொடி யூடுநிலை என்பதனை வாரார்கொல் ஒண்டொடி யூடுநிலை எவன் என இயைக்க. உயர்

நிலை - வினைத்தொகைப்புறத்துப் பிறந்த அன்மொழித்தொகைப் பெயர்; இது விரியின் உயர்ந்த நிலையினையுடையது என்றும். ஒண்டொடி என்பது பண்புத்தொகைப்புறத்துப் பிறந்த அன்மொழித்தொகைப் பெயர்.

இதுவுமது

39. அலவன்க ணைய்ப்ப வரும்பின் றவிழ்ந்த
கருங்கதிர் நொச்சிப் பசுந்தழை சூடி
யிரும்புன மொக்கடி கொண்டார் பெருங்கவ்வை
யாகின்று நம்மூ ரவர்க்கு.

(ப - ரை) அலவன் கண் எய்ப்ப - நண்டுகளின் கண்ணையொப்ப, அரும்பு ஈன்று அவிழ்ந்த - அரும்பினை ஈன்று பின் மலர்ந்த, கரும் கதிர் - கருமையாகிய கதிரினையுடைய, நொச்சிப் பசுந்தழை - நொச்சியினது பசுமையாகிய தழையை, சூடி-அணிந்து, இரும் புனம் - பெரிய புனங்களை, ஒக்க-யாவரும் ஒருமிக்க, ஆடிகொண்டார் - புதிதாகத் தொடங்கினார்; (ஆகையால்), நம் ஊரவர்க்கு - நம் காதலாகியவருக்கு, பெரும் கவ்வை ஆகின்று - பெரிய அலராயிற்று.

(வி - ரை) நொச்சிப் பசுந்தழை என்றதை நொச்சித்தழை, பசுந்தழை என இயைக்க. அலவன்கண், நொச்சித்தழை என்பன உறுப்புத் தற்கிழமைப் பொருளதாகிய ஆறன் றொகைகள். அடிகொண்டார் என்பது ஈண்டு ஒருசொல்.

இதுவுமது

40. வந்தன செய்குறி வாரர் ரவரென்று
நொந்த வெருத்திக்கு நோய்தீர் மருந்தாகி
யிந்தின் கனிவண்ணங் கொண்ட தெழில்வான்
நந்துமென் பேதை நுதல்.

(ப-ரை) மென் பேதை-மென்மைத் தன்மையுடைய பேதையே!, அவர் செய் குறி வந்தன - அவர் செய்த குறிகள் வந்தன; வாரார் என்று-இனி அவர் வாரார்போலும் என்று, நொந்த ஒருத்திக்கு - வருந்திய ஒருத்தியாகிய உனக்கு, நோய் தீர் மருந்து ஆகி - நோயைத் தீர்க்கு மருந்தாகி, எழில் வானம்-அழகிய மேகமானது, ஈந்தின் கனிவண்ணம் கொண்டது-ஈந்தின்கனியினது கரிய நிறத்தை அடைந்தது; தாதல் - (உனது) நெற்றி, நந்தம் - இனி ஒளி வளரப்பெறும்.

(வி - ரை) ஈந்து என்பது குறுக்கல் விகாரம் பெற்று இந்து என்றாயிற்று; இன் - சாரியை; அன்றி இனிமை என்பதுமாம். நந்தம் - இஃது ஈண்டு எதிர்காலங் காட்டிற்று. பேதை-அண்மை விளி. ஒருத்திக்கு - ஒருத்தியாகிய உனக்கு என்பது; இது முன்னிலையிற் படர்க்கை வந்தது.

கார் நாற்பது மூலமும் உரையும் முற்றிற்று.

கார் நார்பதின்

செய்யுள் முதற்குறிப்பு அகராதி

செய்யுள்	பக்கம்	செய்யுள்	பக்கம்	செய்யுள்	பக்கம்
அ		கருவினை	8	புணர்தரு	* 10
அஸ்வன்க	33	கல்பயில்	16	பொ	
அறைக்கவிரு	15	கா		பொங்கரு	25
ஆ		கார்ச்சேணிகந்த	26	பொருகடல்	1
ஆடுமகளிரின்	4	சி		பொறிமாண்	18
ஐ		சிரல்வாய்	30	ம	
இகழுநர்	4	சே		மண்ணியன்	7
இமிழிசைவான	24	செல்வந்தரால்	12	மு	
இளையரு	19	சென்றநங்காதலர்	29	முருகியம்போல்	23
எ		தி		மை	
எல்லாவினை	21	திருந்திழாய்	13	மையெழி	11
ஏ		தோ		வ	
ஏந்திழி	12	தொடியிட	5	வந்தனசெய்	33
க		ந		வரிநிறப்பாதிரி	3
கடனீர்முகந்த	28	நச்சியார்	6	வரைமல்க	26
கடாவுக	27	நலமிரு	23	வா	
கடுங்கதிர்	2	நா		வாடேனறு	9
கண்டிரண்டு	20	நாஞ்சில்வலவ	16	வி	
கருங்கடன்	31	பு		விரிதிரைவான	29
கருங்கால்	22	புகர்முகம்	82	வி	
கருங்குயில்	14			வீறுசால்	17

ரிப்பன் புஸ்தகசாலை, 87, தம்புசேட்டி வீதி, சேன்னை

அரிச்சந்திர புராண வசனம்: அரிச்சந்திர புராண மூலத்தை யது சரித்துத் தமிழில் நூதனமாக வசனப்படுத்தப்பட்ட அரிய நூல் இனிய நடைபயில் கதை விரிவாக அமைந்தது: விலை ரூபா 1-8-0

அருணாசலபுராண வசனம்: அடியார்களின் பாவத்தைப் போக்கும் திருவண்ணாமலை ஸ்ரீ அருணாசலேசுவாரின் மீது பாடப்பட்டுள்ள ஷே புராணத்தின் கருத்தை எல்லோரும் அறிந்துணருமாறு இனிய நடைபயில் வசன ரூபமாக இயற்றப்பெற்றது: ரூபா 1

மரபோத சந்திரோதய வசனம்: என்னும் மெய்ஞ்ஞான விளக்கம்: விலை ரூபா 1

மீரபுலிங்கலீலை வசனம்: கவிச் சக்கராவர்த்தியாகிய துறைமங்கலம் சிவப்பிரகாச ஸ்வாமிக எயற்றிய அரிய நூலின் தமிழ் வசனம்: விலை ரூபா 1

வேதப்பொருள் விளக்கம்: ருக், யஜுர், சாமம், அதர்வணம் ஆகிய நான்கு வேதங்களிலுள்ள முக்கிய விஷயங்கள் அடங்கியது: விலை அறு 12. வேதப்பொருள் சார சங்கீரகம்: அறு 4

மத விருகடம்: உலகத்தி லுள்ள பெரிய மதங்களின் சரித்திரமும் வரலாறும்: விலை ரூபா 2-0-0

பச்சையப்ப முதலியார்: சரித்திரமும், அவர்மீது பல் வித்வான் கள் பாடிய பாடல்களும் கீர்த்தனங்களும்: முதலியார் உருவப் படத்துடன்: விலை அறு 10

சைவசமய விளக்க வினாவிடையும், சைவசமய ஆசௌச வினா விடையும்: விலை அறு 8

விரசைவ வினாவிடை: இதில்வீரசைவமதத்தின் சமயாசார இலக்கணங்கள் யாவும் விரிவாக எடுத்துக் கூறப்பட்டுள்ளன: அறு 5

மாதரோழகீத இலக்கணம்: ஸ்திரீகள் நடந்துகொள்ள வேண்டிய முறைகள்: விலை அறு 3

கல்லாடம்: (கல்லாட முனிவர் இயற்றிய அரிய புராண நூல்) மூலமும் உரையும்: விலை ரூபா 3

